

ದೆಂದು ತಾವು ಹೇಳುತ್ತಿದ್ದೀರಿ. ಆದ್ದರಿಂದ ನಾನು ಮಾನ್ಯ ಲೋಕೋಪಯೋಗಿ ಇಲಾಖೆಯ ಸಚಿವರಲ್ಲಿ ಕಳಕಳಿಯಿಂದ ಕೇಳಿಕೊಳ್ಳುವುದೇನೆಂದರೆ ಘಟಪ್ರಭ ಬಲದಂಡೆ ಕಾಲುವೆಯಿಂದ ಈ ನೀರಾವರಿ ಪ್ರದೇಶಕ್ಕೆ ನೀರನ್ನು ಜೂನ್ ತಿಂಗಳವರೆಗೆ ಕೊಡುತ್ತೀರಾ ಎಂದು ?

**ಶ್ರೀ ಆರ್. ಎನ್. ಲಕ್ಷ್ಮೀಪತಿ.**—1670 ಎಕರೆಗೆ ಕೋಚರಿ ವೇಯರ್‌ನಿಂದ ಮತ್ತು 708 ಎಕರೆಗೆ ಅಣೆಕಟ್ಟಿನಿಂದ ನೀರು ಬರುತ್ತದೆ. ಈಗ 20 ವರ್ಷಗಳ ಹಿಂದೆ ಮಹಾರಾಷ್ಟ್ರದವರು ಮಾಡಿದ ಕೆಲಸ ಇದು. ಇದು ಮಳೆಗಾಲದಲ್ಲಿ ಹೆಚ್ಚು ಪ್ರವಾಹ ಬಂದು ಪೂರ್ತಿಯಾಗಿ ತುಂಬಿ ಹರಿಯುತ್ತದೆ, ಮತ್ತು ಬೇಸಿಗೆಯಲ್ಲಿ ಬತ್ತಿಹೋಗುತ್ತದೆ. ಆದರೆ ಇದಕ್ಕೆ ಬೇರೆ ಕಡೆಯಿಂದ ನೀರನ್ನು ತರುವ ವಿಚಾರವನ್ನು ಯೋಚನೆ ಮಾಡಬೇಕಾಗುತ್ತದೆ.

**ಒಬ್ಬ ಮಾನ್ಯ ಸದಸ್ಯರು.**—ಆ ಭಾಗದ ಕಬ್ಬಿನ ಪ್ರದೇಶದಿಂದ ಕೂಡ ಈ ಸರ್ಕಾರದ ಬೊಕ್ಕಸಕ್ಕೆ ತೆರಿಗೆ ಬರುತ್ತಿದೆ. ಅಲ್ಲಿ 3 ತಿಂಗಳವರೆಗೆ ನೀರು ಇಲ್ಲದೇ ಹೋದರೆ ಅಲ್ಲಿನ ಕಬ್ಬು ಬೆಳೆಗಾರರಿಗೆ ಬಹಳ ನಷ್ಟವಾಗುತ್ತದೆ. ಆದ್ದರಿಂದ ಮಾನ್ಯ ಲೋಕೋಪಯೋಗಿ ಇಲಾಖೆಯ ಸಚಿವರಲ್ಲಿ ಕಳಕಳಿಯಿಂದ ನಾನು ಕೇಳಿಕೊಳ್ಳುತ್ತೇನೆ. ಒಂದೇ ಒಂದು ಕಾಲುವೆಯಲ್ಲಿ ನೀರನ್ನು ಕೊ ಚೆರಿ ಮತ್ತು ಗೋಟೂರು ವೇಯರ್‌ಗೆ ತುಂಬುವುದಕ್ಕೆ ಕ್ರಮ ತೆಗೆದುಕೊಳ್ಳುತ್ತಾರೆಯೇ ಎನ್ನುವ ಬಗ್ಗೆ ಮಾನ್ಯ ಲೋಕೋಪಯೋಗಿ ಇಲಾಖೆಯ ಸಚಿವರು ಹೇಳಿಕೆಯನ್ನು ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

**ಶ್ರೀ ಹೆಚ್. ಡಿ. ದೇವೇಗೌಡ.**—ಮಾನ್ಯ ಸದಸ್ಯರ ಸಲಹೆಯನ್ನು ನಾನು ಗಮನಿಸಿದ್ದೇನೆ. ಈ ಬಗ್ಗೆ ಈ ಸದನದಲ್ಲೇ ವಿಚಿತವಾದ ಉತ್ತರವನ್ನು ಮುಂದಿನ ದಿನಗಳಲ್ಲಿ ನಾನು ಹೇಳುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

**Sub : Lift Irrigation scheme at Ingli village, Chikodi Taluk, Belgaum District.**

**Qn No . 165(504) Sri A.A. Nimbalkar (Sadalgia).**—will the Minister of State for Minor Irrigation be pleased to state that :—

- a) When the L. I. scheme at Ingli village Taluk Chikodi District Belgaum was started ;
- b) The amount spent on it ;
- c) Whether the scheme has been completed ?

**Sri R. N Lakshmiapathy (Minister of State for Minor Irrigation.**— a) February 1976 b) Rs. 18,89,917.27.

c) Project is under execution.

**Hon'ble Member Absent**

**ವಿಷಯ : ಹರಪನ ಹಳ್ಳಿ ತಾಲ್ಲೂಕು ನೀರಾವರಿ ಯೋಜನೆ ಬಗ್ಗೆ**

**ಪ್ರಶ್ನೆ. 164(547) ಶ್ರೀ ಬಿ. ಹೆಚ್. ಯಂಕಾನಾಯಕ್ ( ಹರಪನ ಹಳ್ಳಿ ).**—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

- ಅ) ಹರಪನಹಳ್ಳಿ ತಾಲ್ಲೂಕಿನಲ್ಲಿ ಕೈಕೊಂಡ ಸಣ್ಣ ನೀರಾವರಿ ಯೋಜನೆಗಳ ಸಂಖ್ಯೆ ಎಷ್ಟು ;
- ಆ) ಇವುಗಳಲ್ಲಿ ಪೂರ್ಣಗೊಂಡಿರುವ ಹಾಗೂ ಪೂರ್ಣಗೊಳ್ಳದಿರುವ ಯೋಜನೆಗಳ ಸಂಖ್ಯೆ ಎಷ್ಟು ;
- ಉತ್ತರ ಶ್ರೀ ಆರ್. ಎನ್. ಲಕ್ಷ್ಮೀಪತಿ ಸಣ್ಣ ನೀರಾವರಿ ಸಚಿವರು.—

ಅ) 1978 ರಿಂದ ಈಚೆಗೆ 25

ಆ) ಪೂರ್ಣಗೊಂಡ ಯೋಜನೆಗಳು 23, ಪೂರ್ಣಗೊಳ್ಳದಿರುವ ಯೋಜನೆಗಳು 2.

**ಶ್ರೀ ಬಿ. ಹೆಚ್. ಯಂಕಾನಾಯಕ್.**—ಮಾನ್ಯ ಅಧ್ಯಕ್ಷರೇ! ಅರಸೀಕೆರೆಯ ಕೆಲಸ 2 ವರ್ಷದಿಂದ ಹಾಗೇ ನಿಂತಿದೆ. ಇದಕ್ಕೆ ಮಾನ್ಯ ಸಚಿವರು ಏನು ಹೇಳುತ್ತಾರೆ ?

**ಶ್ರೀ ಆರ್. ಎನ್. ಲಕ್ಷ್ಮೀಪತಿ.**—ಹಲವಾಗಿಲು, ದುಗ್ಗಾವತಿ ಈ ಎರಡು ಕೆರೆಗಳು ಇನ್ನೂ ಪೂರ್ಣ ಆಗಿಲ್ಲ. ನನಗೆ ಬಂದಿರತಕ್ಕ ಮಾಹಿತಿಯ ಪ್ರಕಾರ 43 ಕೆರೆಗಳ ಪೈಕಿ 23 ಕೆರೆಗಳ ಕೆಲಸ ಪೂರ್ಣ ಆಗಿದೆ. ಅರಸೀಕೆರೆ ಕೆರೆಯ ವಿಚಾರಕ್ಕೆ ಸಂಬಂಧಪಟ್ಟಂತೆ ಮಾಹಿತಿಗಳು ಈಗ ನನ್ನ ಹತ್ತಿರ ಇಲ್ಲ.

**ಅಧ್ಯಕ್ಷರು.**— ಚು. ಪ್ರ. 165 ( 504 )

ಮಾನ್ಯ ಸದಸ್ಯರು ಹಾಜರಿಲ್ಲ.

**ವಿಷಯ : ಕೃಷ್ಣ ಮೇಲ್ದಂಡೆ ಯೋಜನೆ.**

**ಪ್ರಶ್ನೆ : 166(160) ಶ್ರೀ ಎಂ. ಆನಂದರಾವ್ (ಶಿವಮೊಗ್ಗ).**—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಕೃಷ್ಣ ಮೇಲ್ದಂಡೆ ಯೋಜನೆಗೆ ವಿಶ್ವ ಬ್ಯಾಂಕ್ ಕೊಟ್ಟಿರುವ ಸಾಲವೆಷ್ಟು ಮತ್ತು ಅದರ ಮೇಲಿನ ಬಡ್ಡಿ ದರವೇನು ;

ಆ) ಈ ಯೋಜನೆಯಲ್ಲಿ ಸಂಗ್ರಹವಾಗುವ ನೀರಿನ ಪ್ರಮಾಣವೇನು ಮತ್ತು ಈ ಯೋಜನೆ ಯಿಂದ ನೀರಾವರಿ ಸೌಲಭ್ಯ ದೊರಕುವ ಪ್ರದೇಶವೆಷ್ಟು ;

ಇ) ಈ ಯೋಜನೆ ಎಂದು ಪೂರ್ಣಗೊಳ್ಳುತ್ತದೆ ?

ಉತ್ತರ. ಶ್ರೀ ಡಿ ಹೆಚ್. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ಕೃಷ್ಣ ಮೇಲ್ದಂಡೆ ಯೋಜನೆಗೆ (ಮೊದಲನೇ ಹಂತ) ವಿಶ್ವಬ್ಯಾಂಕ್ 117.64 ದಶಲಕ್ಷ ಡಾಲರುಗಳನ್ನು ಸಾಲ ಕೊಟ್ಟಿದೆ. ಇದರ ಮೇಲೆ ಬಡ್ಡಿ ಯನ್ನು ವಿಧಿಸಿಲ್ಲ.

ಆ) ಈ ಯೋಜನೆಯ ಮೊದಲನೇ ಹಂತದಲ್ಲಿ ನಾರಾಯಣಪುರ ಹಾಗೂ ಅಲಮಟ್ಟಿ ಜಲಾಶಯಗಳಲ್ಲಿ ಸಂಗ್ರಹವಾಗುವ ನೀರಿನ ಪ್ರಮಾಣ ಈ ಕೆಳಕಂಡಂತಿದೆ.

1) ನಾರಾಯಣಪುರ ಜಲಾಶಯ : 37. 646 ಟಿ. ಎಂ. ಸಿ.

2) ಅಲಮಟ್ಟಿ ಜಲಾಶಯ : 42. 238 ಟಿ. ಎಂ. ಸಿ.

ಈ ಯೋಜನೆಯಿಂದ ನೀರಾವರಿಯಾಗುವ ಪ್ರದೇಶ ಈ ಕೆಳಗೆ ಕಾಣಿಸಿದಂತಿದೆ.

1) ವಿಶ್ವಬ್ಯಾಂಕ್ ನೆರವಿನ ಮೊದಲನೇ ಹಂತದಲ್ಲಿ : 1.05 ಲಕ್ಷ ಹೆಕ್ಟೇರುಗಳು

(2.59 ಲಕ್ಷ ಎಕರೆಗಳು)

2) ಮೊದಲನೇ ಘಟ್ಟ (ಸ್ಪೆಷ್) ದಲ್ಲಿ : 4.25 ಲಕ್ಷ ಹೆಕ್ಟೇರುಗಳು

(10.50 ಲಕ್ಷ ಎಕರೆಗಳು)

ಇ) ಮೊದಲನೇ ಹಂತವನ್ನು ಮಾರ್ಚ್ 1986ರ ವೇಳೆಗೆ ಮತ್ತು ಮೊದಲನೇ ಘಟ್ಟವನ್ನು 1992-93ರ ವೇಳೆಗೆ ಮುಗಿಸಲು ಉದ್ದೇಶಿಸಲಾಗಿದೆ.

ಶ್ರೀ ಎಂ ಆನಂದರಾವ್.—ಸ್ವಾಮಿ, ಕರ್ನಾಟಕ ರಾಜ್ಯದ ಅತಿ ಮುಖ್ಯವಾದ ಯೋಜನೆ ಇದು. ಆದರೂ ಇದು ಬಹಳ ನಿಧಾನವಾಗಿ ನಡೆಯುತ್ತಿದೆ ಎಂದು ಎಲ್ಲ ಕಡೆಯಿಂದಲೂ ಆಪಾದನೆ ಕೇಳಿಬರುತ್ತಿದೆ. ಮೊದಲನೆಯದಾಗಿ ಎಂದರೆ, ಅಲ್ಲಿಗೆ ನೀವು ಯಾವ ಅಧಿಕಾರಿಗಳನ್ನೇ ಹಾಕಿದರೂ, ಅವರು ಅಲ್ಲಿಗೆ ದೋಗುವುದಕ್ಕೆ ಇಷ್ಟಪಡುವುದಿಲ್ಲ. ಇದಕ್ಕೆ ಕಾರಣವಾದರೂ ಏನು ?

ಎರಡನೆಯದಾಗಿ, ಅಲ್ಲಿ ಕಂಟ್ರಾಕ್ಟರ್‌ಗಳಿಗೆ ಸರಿಯಾಗಿ ಪೇಮೆಂಟ್ ಆಗುತ್ತಿಲ್ಲ. ಇದರಿಂದ ಅವರು ಆರ್ಬಿಟ್ರೇಷನ್ ಕೆಲಸವಾಗಿ ಮಾಡಿಕೊಂಡು ಹೋಗುತ್ತಿದ್ದಾರೆ. ಇದಕ್ಕೆ ಕಾರಣವಾದರೂ ಏನು ? ಆದಷ್ಟು ಬೇಗ ಈ ಯೋಜನೆಯ ಕೆಲಸವನ್ನು ಮುಗಿಸಲು ಸರ್ಕಾರದವರು ಏನು ಕ್ರಮ ತೆಗೆದುಕೊಳ್ಳುತ್ತಾರೆ ಎಂಬುದನ್ನು ದಯವಿಟ್ಟು ತಿಳಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ ದೇವೇಗೌಡ.— ಇದು ಅತಿ ಪ್ರಮುಖವಾದ ಯೋಜನೆ ಹೌದು. ಇದನ್ನು ಆದಷ್ಟು ಬೇಗ ಪೂರ್ಣಗೊಳಿಸುವುದಕ್ಕೆ ಏನು ಕ್ರಮವನ್ನು ತೆಗೆದುಕೊಳ್ಳಬೇಕೋ ಅದನ್ನೆಲ್ಲಾ ನಾವು ತೆಗೆದುಕೊಳ್ಳುತ್ತೇವೆ. ಇವತ್ತು ಏನು ಅಲ್ಲಿ ತಾಂತ್ರಿಕ ತೊಂದರೆಗಳಿವೆ ಅವುಗಳನ್ನು ನಿವಾರಣೆ ಮಾಡಲು ಸೂಕ್ತ ಕಾರ್ಯಕ್ರಮಗಳನ್ನು ಹಾಕಿಕೊಂಡಿದ್ದೇವೆಂದು ಹೇಳಬಯಸುತ್ತೇನೆ. ಇಲ್ಲಿ ನಾವು ಮಾಡಿರತಕ್ಕ ಖರ್ಚು ವೆಚ್ಚಗಳನ್ನು ನೋಡಿದರೆ ನಾವು ಇದರ ಬಗ್ಗೆ ಎಷ್ಟು ಆಸಕ್ತಿ ವಹಿಸಿದ್ದೇವೆಂಬುದು ತಮಗೇ ಗೊತ್ತಾಗುತ್ತದೆ.

1978 - 79ಕ್ಕೆ 24 ಕೋಟಿ ರೂಪಾಯಿಗಳು, 1979 - 80ಕ್ಕೆ 30 ಕೋಟಿ ರೂಪಾಯಿಗಳು; 1980-81ಕ್ಕೆ 39 ಕೋಟಿ ರೂಪಾಯಿಗಳು, 1981-82ಕ್ಕೆ 45 ಕೋಟಿ ರೂಪಾಯಿಗಳು, 1982-83ಕ್ಕೆ 40 ಕೋಟಿ ರೂಪಾಯಿಗಳು, 1983-84ಕ್ಕೆ 50 ಕೋಟಿ ರೂಪಾಯಿಗಳು, ಹೀಗೆ ಹಣ ಖರ್ಚು ಮಾಡಿದ್ದೇವೆ. ಇನ್ನೂ ಹೆಚ್ಚು ಖರ್ಚನ್ನು ಮಾಡಬೇಕು ಎನ್ನುವುದು ಸರ್ಕಾರದ ಆಶಯವಾಗಿದೆ. ಈ ಕೆಲಸವನ್ನು ಆದಷ್ಟು ವೇಗದಲ್ಲಿ ಮಾಡಬೇಕು ಎನ್ನುವ ದೃಷ್ಟಿಯಿಂದ ಎಲ್ಲ ಕ್ರಮಗಳನ್ನು ತೆಗೆದುಕೊಳ್ಳುವುದಕ್ಕೆ ಸಂಪೂರ್ಣವಾಗಿ ಸರ್ಕಾರ ಬದ್ಧ ವಾಗಿದೆ ಎಂದು ಹೇಳುತ್ತೇನೆ.

**SRI MANIK RAO PATIL.**— If I remember correctly, during the last session, the Hon'ble Minister as stated that because of large number of disputes in regard to the settlement of the claims of the contractors, the desired progress of the project could not be achieved. I would like to know, whether all/those claims have been settled. If so, to what extent and whether any disputes are pending which are hindering the progress of this project.

ಶ್ರೀ ಹೆಚ್. ಡಿ. ದೇವೇಗೌಡ.— ಮಾನ್ಯ ಸದಸ್ಯರು ಕೇಳಿದಂಥ ಪ್ರಶ್ನೆಗೆ ಉತ್ತರ ಹೇಳುವುದಾದರೆ, ಮಾನ್ಯ ರಾಮ್‌ದೇವ್‌ರವರು ಈ ಆರ್ಬಿಟ್ರೇಷನ್‌ಗೆ ಸಂಬಂಧಪಟ್ಟ ಹಾಗೆ ಪ್ರಶ್ನೆಯನ್ನು ಕೇಳಿದ್ದಾರೆ.

ಅದಕ್ಕೆ ಎಲ್ಲ ವಿವರಣೆಗಳನ್ನು ಕೊಡುತ್ತೇನೆ. ಎಲ್ಲ ಪ್ರಶ್ನೆಗಳನ್ನು ಒಟ್ಟಿಗೆ ತೆಗೆದುಕೊಂಡರೆ ಉತ್ತರವನ್ನು ಕೊಡಲಿಕ್ಕೆ ಸಿದ್ಧವಾಗಿದ್ದೇನೆ.

**ಶ್ರೀ ಬಿ. ಆರ್. ಪಾಟೀಲ್.**—ಇಷ್ಟೊಂದು ದುಡ್ಡನ್ನು ಈ ವರ್ಷದಲ್ಲಿ ಖರ್ಚು ಮಾಡಬೇಕಾಗುತ್ತದೆಂದು ಮಾನ್ಯ ಮಂತ್ರಿಗಳು ಹೇಳಿದರು. ಬರೇ ದುಡ್ಡನ್ನು ಖರ್ಚು ಮಾಡುವುದೇ ಅಲ್ಲ, ಯೋಜನೆಗಳ ಕೆಲಸ ಎಷ್ಟುಮಟ್ಟಿಗೆ ಆಗಿರುತ್ತದೆ ಎಂಬುದನ್ನು ಸಹಿ ಮಾನ್ಯ ಸಚಿವರು ಹೇಳಿದರೆ ಒಳ್ಳೆಯದು. ಏತಕ್ಕಂದರೆ ಅಲ್ಲಿಗೆ ಈಗ ಕೊಡುತ್ತಿರುವ ದುಡ್ಡೆಲ್ಲ ಬರೇ ಕಂಟ್ರಾಕ್ಟರ್ಸ್ ಮತ್ತು ಇಂಜಿನಿಯರ್‌ಗಳಾಗಿ ಪೋಲಾಗುತ್ತಿದೆ. ಆದ್ದರಿಂದ ಇದರ ಬಗ್ಗೆ ಸರ್ಕಾರದವರು ಏನಾದರೂ ಒಂದು ಕಾರ್ಯಕ್ರಮವನ್ನು ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ.

**ಶ್ರೀ ಹೆಚ್. ಡಿ. ದೇವೇಗೌಡ.**—ಈಗಾಗಲೇ ಇದರ ಬಗ್ಗೆ ಸಾಕಷ್ಟು ವಿವರಣೆಯನ್ನು ಕೊಟ್ಟಿದ್ದೇನೆ. ಮತ್ತು ವಿವರಣೆ ಕೊಡಬೇಕೆಂದರೆ ಈ ವರ್ಷ 40 ಕೋಟಿ ಲೋಪಾಯಿಗಳ ಹಣವನ್ನು ಖರ್ಚು ಮಾಡಬೇಕೆಂದಿರುವುದರಲ್ಲಿ 5.50 ಕೋಟಿ ರೂಪಾಯಿಗಳನ್ನು ಮಾತ್ರ ಇದಕ್ಕಾಗಿ ಖರ್ಚು ಮಾಡಿರುವುದಾಗಿರುತ್ತದೆ ಬರೇ ಹಣವನ್ನು ಖರ್ಚು ಮಾಡುವುದರಿಂದ ಏನೂ ಆಗುವುದಿಲ್ಲ. ಕೆಲಸ ಆಗಬೇಕಲ್ಲ, ಈ ವರ್ಷ ಒಂದು ಲಕ್ಷ ಎಕರೆಗೆ ಜುನು ಒಳಗೆ ನೀರು ಕೊಡುವುದಕ್ಕೆ ಏನೇನು ಕಾರ್ಯಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳತಕ್ಕಂಥ ಕೆಲಸ ಮಾಡುತ್ತಿದ್ದೇವೆ.

**ಶ್ರೀ ಎಂ. ವೀರಪ್ಪಮೊದಲಿ.**—ಮಾನ್ಯ ಸದಸ್ಯರು ಕೇಳಿದ ಪ್ರಶ್ನೆಯ ಮೇಲೆ ನಾನು ಸ್ಪಷ್ಟೀಕರಣ ಕೇಳಲಿಕ್ಕೆ ಇಚ್ಛೆಪಡುತ್ತೇನೆ. ಈ ವರ್ಷ 1983-84ಕ್ಕೆ ಯು. ಕೆ. ಪಿ. ಇಷ್ಟೊಂದು ಹಣವನ್ನು ಒದಗಿಸಿದ್ದರೂ ಕೆಲಸ ಆಗಿಲ್ಲ. ಇನ್ನು ಇದಕ್ಕೆ ಆಗಬೇಕಾದ ಖರ್ಚು ಎಷ್ಟು? ಕಂಟ್ರಾಕ್ಟರ್‌ಗಳಿಗೆ ಅರಿಯರ್ಸ್ ಕೊಡಲು ಒಟ್ಟು ಆದಂಥ ಖರ್ಚು ಎಷ್ಟು ಎಂಬುದಕ್ಕೆ ಅಂಕಿ ಅಂಶಗಳನ್ನು ಪ್ರತ್ಯೇಕವಾಗಿ ಮಾನ್ಯ ಮಂತ್ರಿಗಳು ಹೇಳಬೇಕೆಂದು ಕೇಳಿಕೊಳ್ಳುತ್ತೇನೆ.

**ಶ್ರೀ ಹೆಚ್. ಡಿ. ದೇವೇಗೌಡ.**—ಕಂಟ್ರಾಕ್ಟರ್‌ಗಳಿಗೆ ಪ್ರತ್ಯೇಕವಾಗಿ ಏನು ಹಣವನ್ನು ಕೊಟ್ಟಿಲ್ಲ. ಇದು ಏನಿದ್ದರೂ ವರ್ಕರ್‌ಗಳಿಗೆ ಪೆಮೆಂಟ್ ಮಾಡಿರತಕ್ಕಂಥದಾಗಿರುತ್ತದೆ.

**ಒಬ್ಬ ಮಾನ್ಯ ಸದಸ್ಯರು.**—ಅಲಮಟ್ಟಿ ಯೋಜನೆಯಿಂದ ಮುಳುಗಡೆಯಾಗತಕ್ಕಂಥ ಪ್ರದೇಶವೆಷ್ಟು? ಇದರಲ್ಲಿ ಬಾಗಲಕೋಟೆಯ ಪ್ರದೇಶವು ಮುಳುಗಡೆಯಾಗುವುದೇ?

**ಶ್ರೀ ಹೆಚ್. ಡಿ. ದೇವೇಗೌಡ.**—ಬಾಗಲಕೋಟೆ ಫಸ್ಟ್ ಸ್ಟೇಜ್ ಈಗ ಮುಳುಗಡೆಯಾಗಿದೆ. ಇನ್ನೂ ಹೆಚ್ಚಿಗೆ ಪ್ರದೇಶವನ್ನು ನೀರಾವರಿ ಮಾಡಿದರೆ 30 ಅಡಿ ಫ್ಲಡ್ ವಾಟರ್ ಬರುತ್ತದೆಂದು ಅಂಟಿ ಸಿವಿಲ್ ಮಾಡಿ we have thought over to shift Bagalkot because during heavy floods, portion of Bagalkot will be affected.

**ವಿಷಯ : ದರ್ಕಾಸ್ತು ಜಮೀನಿನಲ್ಲಿ ಮರಗಳನ್ನು ಕಡಿಯುವುದು**

**ಪ್ರಶ್ನೆ : 167(376) ಶ್ರೀ ಬಾಕೀಲಹಕ್ಕಪ್ಪ (ಸೂಳೆ).**—ಮಾನ್ಯ ರಾಜ್ಯ ಅರಣ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಸೂಳೆ ಮೊಸಲು ಕ್ಷೇತ್ರದಲ್ಲಿ ಹಲವಾರು ಕುಟುಂಬಗಳಿಗೆ ದರಖಾಸ್ತು ಜಮೀನು ಈ ಹಿಂದೆ ಮಂಜೂರು ಆಗಿ ಸುಮಾರು ಹತ್ತು ವರ್ಷಗಳಾದರೂ ಆ ಸ್ಥಳಗಳಲ್ಲಿ ಮರಗಳನ್ನು ಅರಣ್ಯ ಇಲಾಖೆಯವರು ಕಡಿದು ಡಿಪೋಗೆ ಸಾಗಿಸಿದರಲು ಕಾರಣವೇನು?

**ಉತ್ತರ :** ಶ್ರೀ ಜೀವಜಯ (ರಾಜ್ಯ ಅರಣ್ಯ ಮಂತ್ರಿಗಳು).—ಕಾರಣಗಳು :

1) ಕೆಲವು ಪ್ರಕರಣಗಳಲ್ಲಿ ವಲಯ ಅರಣ್ಯಾಧಿಕಾರಿಗಳು ದರಖಾಸ್ತುದಾರರಿಗೆ ತಮ್ಮ ಜಾಗವನ್ನು ತೋರಿಸಲು ನೋಟೀಸು ಕೊಟ್ಟಿದ್ದಾಗ್ಯೂ ಅವರು ಜಾಗವನ್ನು ತೋರಿಸಿರುವುದಿಲ್ಲ.

2) ದರಖಾಸ್ತು ಜಮೀನುಗಳು ಚಿದರದ ಪ್ರದೇಶಗಳಲ್ಲಿ ಹಂಚಿಹೋಗಿವೆ ಮತ್ತು ಇದರಲ್ಲಿ ಲಭ್ಯವಿರುವ ಮರಗಳ ಪ್ರಮಾಣ ಅತಿ ಕಡಿಮೆ.

ಮಾನ್ಯ ಸದಸ್ಯರು ಹಾಜರಿರಲಿಲ್ಲ

**ವಿಷಯ : ಕಲ್ಲೊಡ್ಡು ಯೋಜನೆ**

**ಪ್ರಶ್ನೆ : 168(470) ಶ್ರೀ ಬಿ. ಜಿ. ಬಣಕಾರ್ (ಹಿರೇಕೇರೂರು).**—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಶಿವಮೊಗ್ಗ ಜಿಲ್ಲೆಯಲ್ಲಿ ಕಲ್ಲೊಡ್ಡು ಯೋಜನೆಯಿಂದ ನೀರಾವರಿಯಾಗುವ ಕ್ಷೇತ್ರದ ವಿಸ್ತೀರ್ಣವೆಷ್ಟು;

ಆ) ಕಲ್ಲೊಡ್ಡು ಯೋಜನೆಯ ಅಂದಾಜು ವೆಚ್ಚವೆಷ್ಟು;

ಇ) ಕಲ್ಲೊಡ್ಡು ಯೋಜನೆಗೆ ಇಲ್ಲಿಯವರೆಗೆ ಖರ್ಚಾಗಿರುವ ಹಣವೆಷ್ಟು;

ಈ) ಕಲ್ಲೊಡ್ಡು ಯೋಜನೆಯ ಮುಳುಗಡೆ ಪ್ರದೇಶದಲ್ಲಿ ಅಲ್ಲಿಯ ಜನರು ಎಷ್ಟು ಎಕರೆ